

(مولانا) سید ساجد حسین فہیم لکھنوی (اجتہادی)

ڈاکٹر ضمیر اختر نقوی صاحب، کراچی پاکستان

فہیم لکھنوی نہایت خوش فکر شاعر تھے، لڈن صاحب خورشید نے ان کے نام کے ساتھ ”مولوی“ لکھا ہے جو ان کے علمی مرتبے کو ظاہر کرتا ہے۔ فہیم لکھنوی کو ہر صنف شاعری پر کامل دسترس حاصل تھی، لیکن زیادہ تر غزلیں اور مرثیہ کہتے تھے۔ غزلیں اور مرثیے خاصی تعداد میں تھے لیکن لکھنوی میں سب کچھ تلف ہو گیا۔ فہیم لکھنوی، بندہ کاظم جاوید لکھنوی اور ذاکر لکھنوی کے ہم عصر اور قریبی عزیز تھے۔

فہیم لکھنوی کے شاگرد بہت تھے، جن میں محمد جعفر قدسی (جاسی)، تصدق حسین صدق (جاسی)، رضا محمد رضا (جاسی)، عبدالسلام زنجی (جاسی)، عبدالوہاب (راز جاسی)، محمد مہدی نوید، محمد حیدر واقف (جاسی) اور ابن علی فائق مشہور ہیں۔ فہیم لکھنوی نے ساٹھ برس کی عمر میں ۱۹۲۲ء میں انتقال کیا، لکھنوی کے مشہور امام باڑے غفران مآب کے صحن میں دفن ہوئے۔ فہیم لکھنوی کا ایک مرثیہ ۱۹۳۴ء میں لکھنوی میں طبع ہوا تھا جس کا مطلع حسب ذیل ہے:-

بہارِ حُسن کی ہے عالمِ جوانی میں
گلاب تازہ ہے یہ باغِ زندگانی میں
یہ رنگ ہوتا ہے رخسارِ ارغوانی میں
مے دو آتشہ مل جائے جیسے پانی میں
رگوں میں دوڑ کے خونِ شباب آتا ہے
سفید و سرخ نظر آفتاب آتا ہے
”مہر جاسی نے اپنے تذکرہ ”ادبی کشکول“ میں لکھا ہے کہ فہیم لکھنوی کے تقریباً تیس^{۳۰} مرثیے ان کے صاحبزادے غلام

سید ساجد حسین فہیم لکھنوی جاس کے رہنے والے تھے، لیکن خاندانِ اجتہاد کے نواسے ہونے کے سبب ہمیشہ لکھنوی کے جوہری محلے میں قیام رہا، اس لئے تخلص فہیم کے ساتھ ”لکھنوی“ لکھتے تھے۔

فہیم لکھنوی کے والد سید عباس حسین تحصیل دار جاس، جاس کے نقوی سادات سے تعلق رکھتے تھے۔ فہیم لکھنوی کی والدہ زبدۃ العالما مولانا سید علی نقی ابن منصف الدولہ سید محمد باقر کی بیٹی تھیں۔ منصف الدولہ کو سلطنت بادشاہ واجد علی شاہ میں بلند مرتبہ حاصل تھا۔

فہیم لکھنوی کی ولادت ۱۸۶۲ء میں بمقام جوہری محلہ لکھنوی میں ہوئی۔ خاندانِ اجتہاد سے نانہالی قرابت تو تھی، ہی شعرو شاعری میں بھی فہیم لکھنوی کو اسی خاندان سے تلمذ حاصل تھا۔ سید محمد مصطفیٰ لڈن صاحب خورشید نے اپنی کتاب ”افادات“ میں فہیم کو شاگرد لکھا ہے۔ ”فہیم لڈن صاحب خورشید کے بھانجے تھے اور شاگرد بھی تھے۔

خورشید لکھنوی ”افادات“ میں لکھتے ہیں:-

”رامپور سے جو آیا تو میرے حقیقی چچا زاد بھائی مولوی سید حسن مجتبیٰ شہید سلمہ نے اصلاح لینی شروع کی اس کے بعد ان کے بڑے بھائی مولوی سید ابوالقاسم سعید سلمہ نے اور میرے ہمیشہ زادے مولوی سید ساجد حسین فہیم سلمہ نے رجوع کی پھر تو ایک آج اور دوکل یوں ہی برابر لوگ آنے لگے اور اصلاح لینے لگے۔“

حیدر کے داماد رونق حسین مالک مطبع رونق پریس رائے بریلی کول
گئے تھے پھر اُن مرثیوں کا کیا ہوا یہ کوئی نہیں جانتا، فہیم لکھنوی کا
زیادہ تر کلام لکھنؤ میں رہ گیا تھا اور وہیں سے تلف ہوا۔
فہیم لکھنوی کے دو سلام ”رقعہ مجلس امام اناام بہ گلدستہ سلام“
۱۹۲۴ء میں وزیر گنج (حامد پارک) لکھنؤ سے شائع ہوئے تھے۔
نواب حامد حسین خاں (بابو صاحب مرحوم) کی کوٹھی سلطنت
منزل میں سال بہ سال ۲۴ صفر کو مسالہ ہوتا تھا۔ معروف و ممتاز
شعرا کے ساتھ فہیم لکھنوی بھی مسالے میں سلام پیش کرتے تھے۔

سلام

گئے جو تیر فوج شہہ پہ پیکانِ جفا ہو کر
پلٹ آئے سپاہِ شام پر تیر خطا ہو کر
کسی کو اب شکایت کیا ہو جو رخِ چرخِ مینا کی
مصیبت جب آئمہ جھیلیں خاصانِ خدا ہو کر
کہا منہ سے نہ کچھ شہ نے اذیت اور مصیبت پر
مگر آپیں گئیں تا عرشِ حق تیر دعا ہو کر
بنے سب زندہ جاوید محشر تک زمانے میں
ملا پیاسوں کو یہ پھل کُشتِ تیغِ جفا ہو کر
حرم کہتے تھے چھینو چادرِ تطہیر جب جانیں
نہیں بے پردگی کا ہم کو کچھ غم بے ردا ہو کر
لگایا بے خطا جب حُرملہ نے تیر بچے کو
لیا ناوک نے بوسہ حلق کا تیر قضا ہو کر
فرشتوں نے سنبالا فاطمہ کے ناز پرور کو
زمین پر زینِ دل دل سے گرا جس دم جدا ہو کر
سبیلِ بخشش اُمت یہی تھی ورنہ کیوں سرور
رہے دو روز پیاسے دشت میں معجز نما ہو کر
ہوئی بے انتہا گویا پسند خالق عالم
نمازِ آخری پہنچی جو پیاسے کی ادا ہو کر
فہیم اب کیا رہا دھڑکا صراط و نارِ دوزخ کا
کٹایا سراہی پر شاہ نے جب رہنما ہو کر

سلام

خلف وعدہ کی جو ناحق بھی شکایت ہوتی
تو ادا شہ کی شہادت کی شہادت ہوتی
بیکسی شہ کی جو خواہانِ عدالت ہوتی
روز عاشور ہی دنیا میں قیامت ہوتی
شاہ فریاد نہ سنتے جو گنہ گاروں کی
عرصہ حشر میں کیا خاک سماعت ہوتی
تشنگی سے شہ لب تشنہ چباتے تھے زباں
بڑھکے کیا پیاس کی اب اس سے شکایت ہوتی
پا پیادہ کوئی کانٹوں پہ نہ یوں لے جاتا
راہ چلنے کی بھی عابد میں جو طاقت ہوتی
کوئی ہنگام قضا عصر کی پڑھتا نہ نماز
کس سے جز شہ کے ادا حق کی عبادت ہوتی
قتل پر شاہ کے تھا خم سر خنجر جتنا
کاش قاتل کو بھی اتنی ہی خجالت ہوتی
بد دعا سید مظلوم اگر فرماتے
آن کی آن میں سب فوج وہ غارت ہوتی
کیوں مسلمانو! اسی ظلم کے قابل تھے حسین
نہ نبی سے بھی جو بالفرض قرابت ہوتی
میں سمجھتا اُسے معراج رسولِ انقلین
خواب میں روضہ شہ کی جو زیارت ہوتی
بخت خوابیدہ فہیم اپنا اگر چونک اٹھتا
کربلا چلنے کی سوتے میں بشارت ہوتی

فہیم لکھنوی کا ایک مرثیہ ہمارے کتب خانے کے قلمی
مرثیوں کے ذخیرے میں موجود ہے:-
پھر اگلتا ہے دہن گوہر شہوار سخن
بند ۵۵ درحال حضرت عباس
یہ مرثیہ ۲۰ اکتوبر ۱۹۱۳ء میں فہیم لکھنوی کے شاگرد سید

دلاور حسین ساکن قصبہ گنگوہ سہارنپور وارِ حال لکھنؤ جو ہری محلہ
نے فہیم کی زندگی میں اپنے خط سے لکھا ہے۔ مرثیہ کی پیشانی پر
درج ہے۔

”از تصنیف جناب استاد المعظم سید ساجد حسین صاحب
فہیم لکھنوی۔“
مرثیے کا چہرہ:-

پھر اُگلتا ہے دہن گوہر شہوار سخن
پھر دکھاتی ہے زباں گرمی بازار سخن
تنگ ہے وسعت دامن طلبگار سخن
فضل خالق سے ہے یاں ذہن میں انبار سخن
غیر مداح کہاں پائے دُفینہ اس کا
عرش معدن ہے مراد دل ہے خزینہ اس کا

عمل خیر یہ بے مکر و ریا کرتا ہوں
نام ممدوح کا لے لے کے جیا کرتا ہوں
ساغر بادۂ توصیف پیا کرتا ہوں
معدن نور سے میں کسب ضیا کرتا ہوں
جوہری جو ہو نظر باز ملا لے سب سے
رنگ میں میرے جواہر ہیں نرالا لے سب سے

علم کی تعریف:-

رایت لشکر حق کی رہے شانِ اقبال
دم سے بالیدہ اسی کے تو ہے جانِ اقبال
اس کے فرمان سے چلتی ہے زبانِ اقبال
سر بلند اس سے ہوا نام و نشانِ اقبال
لوح دیں اس سے سرِ عرشِ علا تک پہنچا
اس کے سایہ میں جو پہنچا وہ خدا تک پہنچا

ہے جری سبز پھریرا جو اُدھر کھولے ہوئے
رایت استادہ ادب سے ہے کمر کھولے ہوئے
خضر ہیں شفقہ اقبال و ظفر کھولے ہوئے
طائرِ سدرہٴ اعجاز ہے پر کھولے ہوئے
آبرو پائے جو ان کا کہیں سایہ مل جائے
نخل طوبیٰ کو ہے غبطہ کہ یہ پایہ مل جائے

ساقی نامہ کا ایک بند:-

ساقیا دور ہے تیرا مئے گلرنگ پلا
شفق آگیاں ہو جو بادہ وہ دمِ جنگ پلا
ساغر میکدۂ دانش و فرہنگ پلا
اپنے صدقے میں صبو حسی خوش آہنگ پلا
سن کے سب تازہ بیاں، کہنہ فسانہ بھولیں
ہم صفیرانِ چمن اپنا ترانہ بھولیں

جنگ:-

کھنچ کے ہر فرق پہ پھر تیغِ علمدار گری
اٹھ کے پھر شامیوں پر برقِ شرر بار گری
چار سو عنصرِ خاکی پہ جو تلوار گری
صفِ گری صف پہ کہ جیسے کوئی دیوار گری
شیرِ غرندہ کی ہیبت سے جو مفروز ہوئے
یونہی ٹکرا کے بہت خانہٴ تن چور ہوئے

فوج میں ابتری:-

چوکیاں اٹھ گئیں دریا کے نگہاں بھاگے
پیدل اسوار سراسیمہ و حیراں بھاگے
ہیبتِ شیرِ گرسنہ سے پریشاں بھاگے
پہلوانانِ کمین چھوڑ کے میداں بھاگے
کودے جو نہر میں غیرت کو وہ کھو کر ڈوبے
غرقِ خوں جو نہ ہوئے نام ڈبو کر ڈوبے

حضرت عباسؓ مشک بھر کر فرات سے واپس آرہے ہیں:-

دل کے دل اُڈے چلے آتے ہیں بادل کی طرح
کثرت اسواروں کی ہے پیدلوں کے دل کی طرح
کوسوں میدان میں روباہ ہیں جنگل کی طرح
بندوبست اب یہ نہیں حملہ اول کی طرح
دھاک بیٹھی ہے کہ سقائے دلیر آتا ہے
مشک پانی سے بھرے نہر سے شیر آتا ہے

صید کی طرح دبائے ہوئے پہلو میں ہے مشک
ہاتھ قبضہ پہ دھرے ہے کف دلجو میں ہے مشک
کیا بنا سکتے ہو ضرغام کے قابو میں ہے مشک
اب ہے کیا دیر خیام شہ خوشنویں میں ہے مشک
تیر باراں ہو تو کچھ زور بھی چل جائے گا
ورنہ اڑ کر فرس تیز نکل جائے گا

شہادت:-

لو بڑھی فوج عدو چل گیا اک گرز ستم
شق ہوا مثل علیؑ کے سر سقائے حرم
لو جھکا ضعف سے ہرنے پہ وہ اب ابر کرم
لو پڑا مشک سکینہؑ پہ بھی تیرِ اظلم
زخم سب زخموں سے کاری جو یہ تھا خون بہا
جتنا پانی (بھی) نہ تھا اُس سے سوا خون بہا

رباعی

تحصیلِ ثواب کوئی تقصیر نہیں
چپ رہنے کی میرے کوئی تدبیر نہیں
ہے مدح میں ہر ایک سخن کا حصہ
مدائحِ شہؑ کسی کی جاگیر نہیں

دیگر

حسرت جو نہ غم کی داستاں میں ہوتی
عبرت نہ دل پیر و جواں میں ہوتی
اکبرؑ نہ نکالتے دہن سے کچھ دیر
کاش اتنی تری شہ کی زباں میں ہوتی

دیگر

ایٹھی ہے زبان سکینہؑ کو پیاس ہے یہ
بھیجا ہے چچا کو بہر آب آس ہے یہ
سینہ سے اٹھیں برابر آہوں کے علم
اے شیعو نشانِ غم عباسؑ ہے یہ

دیگر

اول جو سمجھوں سے ہے وہ آخر تو ہے
نظروں سے جو پنہاں ہے وہ ظاہر تو ہے
قبضہ میں ہے ہر شے کا وجود اور عدم
قدرت جس سے اس کی ہے وہ قادر تو ہے

مرثیہ غیر مطبوعہ

(۱)

پھر اگلتا ہے دہن گوہرِ شہوارِ سخن
پھر دکھاتی ہے زباں گرمی بازارِ سخن
تنگ ہے وسعت دامنِ طلبگارِ سخن
فضلِ خالق سے ہے یاں ذہن میں انبارِ سخن

غیر مداح کہاں پائے دینیہ اس کا

عرشِ معدن ہے، مرادل ہے خزینہ اس کا

(۲)

عملِ خیر یہ بے مکر و ریا کرتا ہوں
نامِ ممدوح کا لے لے کے جیا کرتا ہوں
ساغرِ بادۂ توصیف پیا کرتا ہوں
معدنِ نور سے میں کسبِ ضیا کرتا ہوں

جوہری جو ہو نظر باز ملا لے سب سے

رنگ میں میرے جواہر ہیں نرالے سب سے

(۳)

نور میں ٲنیر و مہتاب و سہا کے ہمسر
تاب میں برق کے مانند طلا کے ہمسر
ہو گیا آئینہ صاف صفا کے ہمسر
آب میں ہیں یہی در اشک عزا کے ہمسر

یوں تو اس وقت تسلی میرے جی کو بھی نہیں
ان کی جز سبطِ نبیؐ قدر کسی کو بھی نہیں

(۴)

تیسرا دن ہے کہ خیمہ میں نہیں قطرہ آب
اوندھے ساغر ہیں کہ لٹے ہوئے قلب بے تاب
بوڑھوں کا اور جوانوں کا بھلا کون حساب
نئے بچوں کا بیاں کیا ہو وہ حالت ہے خراب

ماہی برق کو خشکی و تری میں بھی نہیں
جوڑپ ان میں ہے درِ جگری میں بھی نہیں

(۵)

دے کے تسکین بھتیجی کو علمدار چلے
لے کے زینبؓ کو سوئے سیدِ ابرار چلے
خواہر شہ سے یہ کرتے ہوئے گفتار چلے
غم کی کس طرح کلیجے پہ نہ تلوار چلے

نونہلان گل اندام مرے جاتے ہیں
پیاس سے اصغرِ ناکام مرے جاتے ہیں

(۶)

حال بچوں کا ہے اس درد سے غازی نے کہا
روئی بے ساختہ ثانی بتولؑ عذرا
ہل گیا سینہ میں دل، فق ہوا ’منہ‘ رنگ اڑا
بولی اس وقت یہی ہے بڑی تشویش کی جا

کس طرح اپنے نصیبوں کو نہ روؤں بھائی
تم ہی منصف ہو کسے ہاتھوں سے کھوؤں بھائی

(۷)

عرض کی حضرت عباسؓ نے عاجز ہے غلام
کہتا کیوں آپ سے بنتا جو مجھی سے یہ کلام
کوئی تسکین کی صورت نہیں اے نیک انجام
امرِ دشوار ہی میں عقدہ کشائی کا ہے کام

قیدیِ دامِ خجالت پہ یہ احساں کجے
کسی عنوان سے مشکل مری آساں کجے

(۸)

یاں یہ مذکور تھا چلائیں جو بانوئے حزیں
میرے بچوں کی خبر ہائے کسی کو بھی نہیں
کیسا اندھیر ہے لوگو! یہ ہے کیسی تسکین
بیٹھے ہیں چین سے کوئی کہیں اور کوئی کہیں

غش سکینہ کو ادھر زندہ نہیں چھوڑتا ہے
طفل ششماہہ مرا پیاس سے دم توڑتا ہے

(۹)

مشک دی تھی جو بھتیجی نے کہاں لے کے گئے
اذن کیا شہ سے سوئے فوج گراں لے کے گئے
بولی فضہ نہ یہاں اور نہ وہاں لے کے گئے
غالباً پیشِ امامِ دو جہاں لے کے گئے

باتیں کرتی ہوئی با صدمہ جانکاہ گئیں
سعی کے واسطے زینبؓ بھی تو ہمراہ گئیں

(۱۰)

پاؤں پر بہر اجازت جو رکھا بھائی نے سر
کوہِ غم اور گرا ٹوٹ گئی شہ کی کمر
بولے دل تھام کے شیرِ سدھارو بہتر
یہ مرتع ہوا ایک آن میں سارا اتر

جانتے یہ تو نہ اک عمر ریاضت کرتے
ہائے اب روکتے بنتا ہے نہ رخصت کرتے

(۱۱)

ہولنے والی حرم پاک سے رخصت عباس
چھایا زوجہ پہ رنڈا پا ہوئی جینے سے آس
چار جانب سے جو تھا دل پہ ہجوم غم و یاس
سارے دکھ بھول گئی پا کے سکینہ کو اداس

حال تاخیر کا رخصت کی نہ اظہار کیا
رک گئے غش سے تمہارے یہ کیا پیار کیا

(۱۲)

بیٹھا سقہ جو فرس پر تو فرس سیل ہوا
باد صرصر کا بھی تیزی سے وہ سرخیل ہوا
پارا ہر نعل ہلالی کا چھٹا میل ہوا
وادی و کوہ کا تنگ اُس کے لیے ذیل ہوا

عزم تھا پیاسوں کا دکھ دیکھ کے مر جانے کا
حد ہے دنیا سے ارادہ تھا گذر جانے کا

(۱۳)

پتلیاں جھاڑتا والی خاک میں بھر بھر جانا
مثل رف رف کے ہواؤں پہ وہ فر فر جانا
باد صرصر کی طرح دشت میں سر سر جانا
شوق سے دیکھنے والوں کا وہ مر مر جانا

شکل تصویر شقی رہ گئے منہ تکتے سے
سنگدل فوج کے بت بن گئے سب سکتے سے

(۱۴)

صف ہجا میں ہے ہلچل کہ اسد آتا ہے
ضیغم بیشہ ضرغام صد آتا ہے
قوت بازوئے شہ بہر مد آتا ہے
تغ کھینچے ہوئے لو شیر احد آتا ہے

آتش قبر دلیر ازلی سے بھاگو
چھوڑ دو ساحل دریا کو ابھی سے بھاگو

(۱۵)

اس طریقہ سے وہ سیار جہاں آتا ہے
جیسے بالائے ہوا تخت رواں آتا ہے
'پشت زیں پر جو سلیمان زماں آتا ہے
شور ہے مورچوں میں شیر ژیاں آتا ہے

کیا عجب فتنہ نو کوئی پیا راہ میں ہو
چل کے پوشیدہ کہیں جلد کہیں گاہ میں ہو

(۱۶)

رایت لشکر حق کی زہے شان اقبال
دم سے بالیدہ اسی کے تو ہے جان اقبال
اس کے فرمان سے چلتی ہے زبان اقبال
سر بلند اس سے ہوا نام و نشان اقبال

لوح دیں اس سے سر عرش علا تک پہنچا
اس کے سایہ میں جو پہنچا وہ خدا تک پہنچا

(۱۷)

ہے جری سبز پھریرا جو ادھر کھولے ہوئے
رایت استادہ ادب سے ہے کمر کھولے ہوئے
خضر ہیں شقہ اقبال و ظفر کھولے ہوئے
طائر سدرہ اعجاز ہے پر کھولے ہوئے

آبرو پائے جو ان کا کہیں سایہ مل جائے
نخل طوبیٰ کو ہے غبطہ کہ یہ پایہ مل جائے

(۱۸)

تھا یہ مذکور کہ والی شیر عریں آپہنچا
گوہر تاج سر عرش بریں آپہنچا
صورت قبر خدا صف کے قرین آپہنچا
دشت پیکار میں نزدیک اریں آپہنچا

چو گنا بازوؤں میں زورِ خداداد ہوا
صید فرہ جو نظر آئے تو دل شاد ہوا

(۱۹)

اک جگہ قطب کے مانند سواری ٹھہری
دشت میں جائے خزاں بادِ بہاری ٹھہری
قرب میں عاصیوں کے رحمتِ باری ٹھہری
بہر تہدید صفِ لشکرِ ناری ٹھہری

دیکھا گمراہ رہ دیں سے تھا بے دینوں کو
قصدِ ارشاد و ہدایت ہوا بے دینوں کو

(۲۰)

سرخ آنکھیں ہوئیں ضرغام کی جب خوں کی طرح
ڈر سے لشکر میں تلاطم ہوا 'جیٹوں کی طرح
یاس و حسرت کا ہوا دور جو گردوں کی طرح
سر سے ہوش اڑنے لگے طائرِ محزون کی طرح

ہاتھ اور پاؤں چڑھے دم کی طرح پھول گئے
سب رجز خوانیاں جہاں عرب بھول گئے

(۲۱)

جان لو ساقی! تسنیم کے ہم ہی ہیں پسر
ہے ہمارا ہی پدر فاتحِ بابِ خیبر
بے بھرے مشک کے ہٹتے نہیں زہارِ ادھر
دیں گے سربات پہ سرکیں گے نہ دریا سے مگر

کوئی پروا نہیں گو جان یہیں جائے گی
لاش تک اٹھ کے نہ ساحل سے کہیں جائے گی

(۲۲)

یاں سے جب مشک و علم لے کے علمدار بڑھے
بہر ترتیب سپہ واں کئی سردار بڑھے
یاں یہ مطلب کہ کسی طرح نہ کڑا رہے
واں زر و مال کے وعدوں پہ وہ مکار بڑھے

سامنے شیر کے گوزیت سے دل تنگ ہوئے
چار ناچار مگر مستعدِ جنگ ہوئے

(۲۳)

منہ سے تو رعبِ دلاور سے نہ نکلی کوئی بات
روک لی فوجِ گراں موج نے پر راہِ فرات
کھل گئی سقہ پہ پانی کے نہ ملنے کی جو گھات
جلوہ افکن ہوئی کفار کی قطاعِ حیات

کفِ موسیٰ سے مثالِ یدِ بیضا نکلی
میان کے ابر سے وہ برقِ تجلی نکلی

(۲۴)

زور پنجہ سے خداداد یہ آگاہی ہے
حالِ خیر کا عیاں ماہ سے تا مابی ہے
حاصلِ اقلیم شجاعت کی شہنشاہی ہے
بازوؤں میں صفتِ ضربِ یدِ الہی ہے

غزوات اپنے ہر اک جن و بشر سے پوچھو
کاٹ تلوار کی جبریل کے پر سے پوچھو

(۲۵)

آج تک پاؤں صفِ جنگ سے سر کے ہی نہیں
ہم پہ غالب ہوں کبھی لوگ یہ پر کے ہی نہیں
سینے وہ کون ہیں اس ڈر سے جو در کے ہی نہیں
ہے وہ دل کون کہ کھائے ہوئے چر کے ہی نہیں

تنغ کے خوف سے ہیں سب کے جگر دو ٹکڑے
کرتے ہیں ہم اک اشارے سے قمر دو ٹکڑے

(۲۶)

پیچھے ہٹ جاؤ کہاں بڑھتے ہو گستاخانہ
بھر گیا زیت کا تم لوگوں کے اب پیمانہ
نہ چلے تنغ جو چھوڑو روشِ متانہ
ورنہ مشکل ہے معافی کا ملے پروانہ

بے طرح کشتِ ہمتنا میں خلل آئے گا
آگیا غیظ تو پیغامِ اجل آئے گا

(۲۷)

گئی گردوں پہ جو نقارہ رزمی کی صدا
غل فرشتوں میں ہوا نادِ علیٰ کا برپا
سہم کر روحِ امیں کرنے لگے ذکرِ خدا
جا پڑا گلہٴ روباہ پہ ضرغامِ وفا
کوئی تدبیر نہ مگڑوں کی زنبہار چلی
جانیں ہر تن سے چلیں سن سے جو تلوار چلی

(۲۸)

اک تلاطم تھا کہ سقائے سکینہ کی وفا
چار سو ناریوں میں شورِ اماں کا تھا بپا
دم شمشیر سے کٹ کٹ گئی خود زمینِ قضا
پہلوانانِ تن آور سے ہوئے یوں پسپا
زخمیوں کو تعبِ جنگ و جدل نے مارا
پہلے تلوار نے بعد اُس کے اجل نے مارا

(۲۹)

کھینچی تھی غیظ میں سقائے جری نے جو حسام
اونچا اک ہاتھ پہ اک سر سے تھا آبِ مصمام
قتل کے وقت تھانیزہ سے بلند اُس کا مقام
شور تھا عمر کا بد مستوں کی لبریز ہے جام
کشتیٰ نوخ کے لائق نہ رہے گا کوئی
آج اُسی قوم کی صورت نہ بچے گا کوئی

(۳۰)

ساقیا دور ہے تیرا مئے گلرنگ پلا
شفق آگیاں ہو جو بادہ وہ دمِ جنگ پلا
ساغرِ میکدہ دانش و فرہنگ پلا
اپنے صدقے میں صبحیٰ خوش آہنگ پلا
سن کے سب تازہ بیاں کہنہ فسانہ بھولیں
ہم صفرانِ چمن اپنا ترانہ بھولیں

(۳۱)

حملہ پھر لختِ دلِ ساقی کوثر نے کیا
پھر قوی جنگِ وفا بازوئے سرو نے کیا
پھر علم تیغ کو سقائے دلاور نے کیا
پھر طرف نہر کے رخ شیرِ غضنفر نے کیا
پھر خجل اپنے ارادوں سے وہ گمراہ ہوئے
پھر رواں ایک رواں بن کے وہ روباہ ہوئے

(۳۲)

قصد پھر ضعیف حیدر نے ترائی کا کیا
عزم بالجزم پھر اُس صف کی صفائی کا کیا
دھیان پھر خوف نے ہر دل میں رسائی کا کیا
فوجِ دشمن نے پھر اک زور لڑائی کا کیا
فتح گو پہلے بھی نامردوں سے منہ پھیرے رہی
طمع زر کے بہانے سے قضا گھیرے رہی

(۳۳)

کھینچ کے ہر فرق پہ پھر تیغِ علمدار گری
اٹھ کے پھر شامیوں پر برق شرِ بار گری
چار سو عنصرِ خاکی پہ جو تلوار گری
صفِ گری صف پہ کہ جیسے کوئی دیوار گری
شیرِ غرّندہ کی ہیبت سے جو مفروز ہوئے
یونہیں ٹکرا کے بہت خانہٴ تن چور ہوئے

(۳۴)

اوج پر تھی جو وفا ماہِ بنی ہاشم کی
گردنیں شرم سے نیچی سپہِ ظالم کی
نیچی نظریں تھیں ندامت سے ہر اک نادم کی
اکھڑے دل اور قدم، رائے جو کچھ قائم کی
نوبت آتی تھی شغالوں کو نہ دم لینے کی
فکر تھی بھاگنے میں راہِ عدم لینے کی

(۳۵)

فوجِ روبہا پہ ضیغم نے جو قابو پایا
جم کے حملہ کیا سامانِ ظفر ہاتھ آیا
ناریوں نے لبِ ساحل پہ جو غوطہ کھایا
عرقِ شرم نے سب کو ہمہ تن نہلایا
چھینٹے آئے جونہیں دو چار کہیں دریا کے
بے حیاؤں کو حیا آئی قریں دریا کے

(۳۶)

لایا ہے مشکِ سکینہ کو جو عباسِ جری
اُس سے یہ جنگ و جدل اُس سے یہ بیدادگری
بحرِ خوں میں ابھی ڈوبا نہیں کوئی ستری
آ کے حملہ کیا ضرغام نے اور مشک بھری
خاکِ روبہا نفسِ ٹوک سکے گا کوئی
کب ترائی میں اُسے روک سکے گا کوئی

(۳۷)

چوکیاں اٹھ گئیں دریا سے نگہاں بھاگے
پیدل اسوار سراپہ و حیراں بھاگے
ہیبتِ شیر گرسنہ سے پریشاں بھاگے
پہلوانانِ کمین چھوڑ کے میداں بھاگے
کودے جونہر میں غیرت کو وہ کھو کر ڈوبے
غرقِ خوں جو نہ ہوئے نام ڈبو کر ڈوبے

(۳۸)

جلد تر نہر سے بھر لیجئے للہ یہ مشک
تاک لیں پھر نہ کہیں خاٹی و گراہ یہ مشک
دیکھنے پائیں کسی طرح نہ بدخواہ یہ مشک
پہنچے سالم طرفِ سیدِ ذبیحہ یہ مشک
آبرو کوثر و تسنیم کی ہاتھ آئے مجھے
حشر میں پیاسوں سے (اے کاش) نہ شرم آئے مجھے

(۳۹)

لب 'جو سے جو خنک ہو کے ہوا سرد آئی
خالی میدان ملا شیر نے لی انگڑائی
تیغ کی میان میں نامردوں نے فرصت پائی
پیاس میں دھوپ کی تیزی نے قیامت ڈھائی
عقدے سارے صفتِ عقدہ کشا کھول دیئے
تن کے رہوار پہ سب بندِ قبا کھول دیئے

(۴۰)

مشک لی ہاتھ میں اپنے کہا رہوار سے ہاں
صورت سیل ہوا جانبِ ساحل وہ رواں
دھیان تھا اسپ بھی دو روز سے ہے تشنہ دہاں
پانی پی لے تو مناسب ہے نہ ہو جاں بیجاں
گو نہ ہمت کو ابھی تک تھا کہیں ہارا بھی
باگ بھی چھوڑ دی اس قصد سے چکارا بھی

(۴۱)

دل کے دل اُٹے چلے آتے ہیں بادل کی طرح
کثرتِ اسواروں کی ہے پیدلوں کے دل کی طرح
کوسوں میدان میں روبہا ہیں جنگل کی طرح
بندوبست اب یہ نہیں حملہ اول کی طرح
دھاک بیٹھی ہے کہ سقائے دلیر آتا ہے
مشک پانی سے بھرے نہر سے شیر آتا ہے

(۴۲)

صید کی طرح دبائے ہوئے پہلو میں ہے مشک
ہاتھ قبضے پہ دھرے (ہے) کفِ دلجو میں ہے مشک
کیا بتا سکتے ہو ضرغام کے قابو میں ہے مشک
اب ہے کیا دیر خیام شہِ خوشخو میں ہے مشک
تیر باراں ہو تو کچھ زور بھی چل جائے گا
ورنہ اڑ کر فرس تیز نکل جائے گا

(۴۳)

گرد و خسار بھی ضیغ نے ابھی کی نہیں پاک
مشک بھری ہے کہ بچے نہ عطش سے ہوں ہلاک
مڑ چکا خیمہ کی جانب رخ اس چالاک
لب جو مستعدِ ظلم ہے فوج سفاک

یاں یہ کد مشک یہ تا آلِ پیہر پہنچے
واں یہ کاوش کہ بہشتی لب کوثر پہنچے

(۴۴)

تھا جو کاری اثرِ فرقت (بزم) شیر
ہو کے بیتاب چلا نہر سے وہ بدرِ منیر
گھر کے آئے تھے جوشامی صفتِ ابرِ مطیر
چار جانب سے بہشتی پہ برسنے لگے تیر

پھر کھینچی تیغ خطا کاروں کے سر کٹنے لگے
مرغِ سوفار کے پراڑتے ہیں پر کٹنے لگے

(۴۵)

سپہ شام کے بادل سے گھرا ہے ساحل
خلفِ ساقی کوثر کو ہے بڑھنا مشکل
غیظ میں میان سے باہر ہے جو تیغِ قاتل
مضطرب موج کی مانند ہیں روباہوں کے دل

عزمِ پیکار سے ظاہر میں ڈرے جاتے ہیں
خوفِ طوفاں سے قدم پیچھے ہٹے جاتے ہیں

(۴۶)

ناریوں میں تو یہ چرچا تھا میانِ صفِ جنگ
لے چلا مشک اُدھر بحرِ شاور کا نہنگ
روکتا کون تک ظرفوں کا تھا حوصلہ تنگ
پسرِ ساقی تسنیم پہ برسائے خدنگ

بڑھ کے غازی نے بہت تیغ و سپر پر روکے
جتنے خالی دیئے سوفارِ نظر پر روکے

(۴۷)

قصد سے جانے کے ضرغام جدھر بڑھتا ہے
پیچھے ہٹتے ہیں قدم فوج کے ڈر بڑھتا ہے
جان پر کھیل کے جو بانی شر بڑھتا ہے
تن سے سراڑتے ہیں کچھ اور خطر بڑھتا ہے

شور ہے گو ہے مقابل کی لڑائی مشکل
شیر سے یوں بھی ہے (اب) عہدہ برائی مشکل

(۴۸)

چھپ کے کونوں میں کہیں جان بچا کر بھاگو
روکنا شیرِ عریں کا نہیں بہتر بھاگو
ابھی غصہ میں نہیں خوب دلاور بھاگو
ورنہ گل فوج میں پڑ جائے گی بھگدر بھاگو

رن سے گر پہلے ہی حملہ میں نہ ٹل جاؤ گے
ایک پر ایک گرے گا تو کچل جاؤ گے

(۴۹)

کہہ کے یہ پچھلے قدم ہٹ گئے میداں میں شیریر
آگے بڑھتا تھا دل شیرِ خداوند قدیر
دھیان میں کچھ بھی نہ آتا تھا وہ انبوہ کثیر
گر رہی تھی سپہ شام پہ برقی شمشیر

شور تھا غیظ میں سقائے جری ہے بھاگو
آگ دریا کے کنارے پہ لگی ہے بھاگو

(۵۰)

اے زہے ہمتِ مردانہ زہے جاہ و جلال
شیرِ صحرا کے قریں آتے نہ تھے ڈر سے مجال
دارِ چھپ چھپکے جو کرتے تھے اُدھر اہل ضلال
جی ہوا جاتا تھا افراطِ محبت سے نڈھال

بدلے پانی کے رواں تن سے تھی جاری سندی
دونوں شانوں سے تھی اک خون کی جاری سندی

(۵۱)

کس طرح آگے ہو تحریر بس اے اہلِ عزا
ثانی حمزہ و جعفرؑ کا جو کچھ حال ہوا
پاکے مجبور قریب آگئی فوج اعدا
شہ بیکس کو جواں بھائی کا دستِچے پر سا

ابھی تراشکوں سے رومال نہ دامن کجے ۰۰

پہلے سن لیجے پھر نالہ و شیون کجے ۰۰

(۵۲)

اس کا مذکور ہے لشکر کی جو تھا زینت وزین
جس سے تسکین سکینہ کو تھی اور روح کو چین
ناصر دین خلف فاتح صفین و حنین
جس کے مرجانے سے ٹوٹی کمر پاک حسینؑ

بیشہ شہ میں کوئی شیر حجازی نہ رہا

علی اکبرؑ کے سوا اب کوئی غازی نہ رہا

(۵۳)

قتل سے جس کے ہوئے بیکس و بے پر شیر
ہو گئے دشت میں بے ناصر و یاور شیر
یہ بھی سن لیجئے رن میں گئے کیونکر شیر
گر پڑے سینکڑوں جا ٹھوکریں کھا کر شیر

گو پسر بازوئے شاہنشہ دیں تھامے تھا

زور بازو کا تو ہاتھوں کو نہیں تھامے تھا

(۵۴)

رویئے روئیں گے محبوبِ خدا آپکے ساتھ
ہوں گے مصروفِ بکا عقدہ کشا آپکے ساتھ
پیٹیں گے سر حسنِ سبز قبا آپکے ساتھ
فاطمہؑ ہیں صفتِ اہلِ عزا آپکے ساتھ

کیا نہ وہ ایسی جدائی کے لیے روئیں گی

اشکِ خوں بیٹے کے بھائی کے لیے روئیں گی

(۵۵)

لو بڑھی فوج عدو چل گیا اک گرزِ ستم
شق ہوا مثلِ علیؑ کے سر سقائے حرم
لو جھکا ضعف سے ہرنے پہ وہ (اب) ابرِ کرم
لو پڑا مشکِ سکینہؑ پہ بھی تیرِ ظلم

زخمِ سب زخموں سے کاری جو یہ تھا خون بہا

جتنا پانی (بھی) نہ تھا اس سے سوا خون بہا

(۵۶)

زین رہوار پہ ضعیف کو جو دیکھا بے حال
حربے کرنے لگے نزدیک سے روباہ و شغال
سب زمیں خون سے سقائے حرم کے ہوئی لال
سر اٹھانا ہوا افراطِ جراحت سے محال

غش میں تیروں کی ٹکانوں سے بصدیاس گرے

نچ گیا طبلِ ظفر گھوڑے سے عباسؑ گرے



ہندوستانی شیعہ انسائیکلو پیڈیا

اور پرانی کتابوں کی حفاظت

نور ہدایت فاؤنڈیشن میں ہندوستانی شیعہ انسائیکلو پیڈیا پر کام جاری ہے لہذا اوقاف، امام باڑوں، مسجدوں، بڑی اور شاہی عمارتوں، مقبروں، عالموں، ادیبوں، بادشاہوں، راجاؤں، حکیموں بلکہ دیگر قسم کے قوم کے نامور افراد کی سوانح مع تصویر ساتھ ہی پرانی کتابیں، مرثیے اور نوحوں سلاموں کی بیاضیں نور ہدایت فاؤنڈیشن کو عنایت فرمائیں تاکہ انھیں محفوظ یا شائع کیا جاسکے۔ مومنین سے گزارش ہے کہ ماہنامہ ”شعاعِ عمل“ اور ہفت روزہ ”واعظ“ کے ممبر جلد سے جلد بنیں۔ نور ہدایت فاؤنڈیشن سے چھپی ہوئی کتابیں مناسب چھوٹ پر دفتر سے حاصل کریں۔

نور ہدایت فاؤنڈیشن

امام باڑہ غفران مآب، مولانا کلب حسین روڈ، چوک، بکھنؤ-۳
فون: 0522-2252230 05224062731
09335276180